

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

śrīśaṅkarācārya viracitaṃ
॥ ṣaṭpadīstotram ॥

This document* has been prepared by

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ

॥ ṣaṭpadīstotram ॥

avinayamapanaya viṣṇo damaya
manah śamaya viṣayamṛgatṛṣṇām |
bhūtadayām vistāraya
tāraya saṃsārasāgarataḥ ॥ 1 ॥

divyadhunīmakarande
parimalaparibhogasaccidānande |
śrīpatipadāravinde
bhavabhayakhedacchide vande ॥ 2 ॥

satyapi bhedāpagame nātha
tavāhaṃ na māmakīnastvam |
sāmudro hi taraṅgaḥ
kvacana samudro na tāraṅgaḥ ॥ 3 ॥

uddhṛtanaga nagabhidanuja
danujakulāmitra mitraśaśidrṣṭe |
drṣṭe bhavati prabhavati na
bhavati kiṃ bhavatiraskāraḥ ॥ 4 ॥

matsyādibhiravatāraiḥ
avatāravatā'vatā sadā vasudhām |
parameśvara paripālyo bhavatā
bhavatāpabhīto'ham ॥ 5 ॥

dāmodara guṇamandira
sundaravadanāravinda govinda |
bhavajaladhimanamandara
paramaṃ daramapanaya tvam me ॥ 6 ॥

nārāyaṇa karuṇāmaya śaraṇaṃ
karavāṇi tāvakau caraṇau |
iti ṣaṭpadī madīye
vadanasaroje sadā vasatu ॥ 7 ॥

॥ iti ṣaṭpadīstotram saṃpūrṇam ॥